



4337CH20



بانسری

آپ کی درسی کتاب کا نام بانسری ہے۔ یہ جادوئی اور سریلی آواز والا ایک ساز ہے جسے ہر کوئی پسند کرتا ہے؟ کیا آپ جانتے ہیں، بانسری بانس سے بنتی ہے؟ آپ اسے خود بھی بنا سکتے ہیں اور بجا بھی سکتے ہیں؟ جب آپ کسی مقامی میلے میں جاتے ہیں تو وہاں ہمیشہ کوئی نہ کوئی کھلونے بیچتا ہوا بانسری بجا رہا ہوتا ہے۔ آپ سب اس آواز کی طرف کھینچے ہیں۔ یہی بانسری رقص اور ڈرامے میں اداکاری کے دوران بجائی جاتی ہے۔ یہ بانس، کاغذ اور مٹی سے بھی بنائی جاسکتی ہے اور کھیتوں اور جنگلوں میں بانسری بجاتے ہوئے منظر کی بھی تصویر بنائی جاسکتی ہے۔

آرٹ کی تمام شکلیں ایک دوسرے سے بہت الگ بھی ہیں اور ساتھ ہی ان میں بہت سی ایک جیسی خصوصیات بھی ہیں اور وہ سب آپس میں جڑی ہوئی ہیں۔ مثال کے طور پر، 'سُر'، 'لے'، 'بھاؤ' اور 'تال' کا تعلق تمام فنون لطیفہ جیسے موسیقی، رقص، تھیٹر اور بصری آرٹ سے ہے۔ ان سب میں حرکت ہوتی ہے، تال ہوتی ہے، بات چیت کی اپنی خود کی زبان ہوتی ہے۔ جس کے ذریعے آپ اپنے جذبات کا اظہار کر سکتے ہیں۔ یہاں ہمارے پاس کچھ سرگرمیاں ہیں، جو تمام فنون لطیفہ کو ایک ساتھ ملاتی ہیں۔ آپ یہ سرگرمیاں کر سکتے ہیں اور لطف اٹھا سکتے ہیں۔



سرگرمی 1

سبھی آرٹ فارم کا یکجا ہونا

یہاں پر چار لائن کی مثال دی گئی ہے جو کہ سنسکرت زبان میں نندیکیشور کے ذریعے لکھی گئی ہیں۔ جس کا ذکر ہزار سال پہلے لکھی گئی کتاب 'ابھیہتے درپن' میں ہے۔ عام طور سے فن کار اپنی پیش کش (Presentation) شروع کرنے سے پہلے اسے سناتے ہیں۔ آپ اسے اداکاری کے ساتھ اونچی آواز کے ساتھ پڑھ سکتے ہیں۔ اس سلسلہ میں آپ دیے گئے کیوار کوڈ کو اسکین کر کے ویڈیو بھی دیکھ سکتے ہیں۔

आङ्गिकं भुवनं यस्य, वाचिकं सर्व वाङ्मयम्।
आहार्यं चन्द्र तारादि, तं वन्दे सात्त्विकं शिवम्॥

انگیکم بھوانم یسیا، واکیکم سرواوانگمایم
اھاریم چندراترا دی، تم وندے ساتوکیم شیوم

معنی

جہاں جسمانی شکل ایک کائنات ہے
بولنایا گانا ہے سب آوازوں کا رس
سجاوٹ ہے جہاں چاند اور تارے
اُسی معبود کے آگے میں جھکتا ہوں بس

یہ اُن تمام قسموں کو ایک جگہ لاتا ہے جو آپ سیکھ رہے ہیں۔

آنگک — جسمانی پیش کش کے ذریعے ترسیل، عمل اور اظہار

واچک — بولنا، بات چیت، گیت اور اس کے بول

آہاریہ — لباس، گہنے، مجسمہ، پینٹنگ

ساتوک — فن کار اور موجود لوگوں کے لیے سب سے گہرا جذباتی اور روحانی تجربہ

استاد کے لیے نوٹ

بچوں کو بانسری کی آواز سننے کے لیے بولا جاسکتا ہے اور تصور کروایا جاسکتا ہے کہ کرشنا چہراہ گاہ میں گایوں کے ریوڑ کو چراتے ہوئے بانسری بجا رہے ہیں۔ بچے کوئی بھی لوک گیت یا کوئی روایتی گیت اس موضوع پر سیکھ سکتے ہیں۔ مندرجہ بالا تمام سرگرمی کو 4-5 طلباء کے گروپ میں تقسیم کیا جاسکتا ہے اور پوری کلاس اس میں شریک ہو سکتی ہے۔

آپ ایک بانسری بنا سکتے ہیں جس کے لیے آپ کو صرف موٹا کاغذ (جیسے چارٹ پیپر) گوند، قینچی اور کچھ موم کے رنگ اور رنگین پینسل کی ضرورت ہوگی۔

• ایک سادہ کاغذ پر بانسری کی تصویر بنائیں۔ اسے سلنڈر کی شکل میں رول کریں اور گوند سے چپکائیں۔ اس میں چھوٹے سوراخ کریں۔ لیجیے! آپ کی بانسری تیار ہے۔

• آپ بانسری کی تصویر بھی بنا سکتے ہیں، اس کے ساتھ کئی چیزیں بھی شامل کر سکتے ہیں جیسے لوگ، جنگل اور چیزیں۔ جنگل کی دل چسپ چیزوں کی تصویر کشی بھی کر سکتے ہیں۔ جیسے جانور، پھول وغیرہ۔

• اب جو تصویریں آپ نے بنائی ہیں انھیں اور بانسری کو موضوع (Theme) کے طور پر استعمال کرتے ہوئے ایک کہانی سنائیں اور جماعت میں کچھ عمل کرتے ہوئے اسے دکھائیں۔

• آپ اپنے آس پاس کی کسی بھی چیز کو کہانی سنانے کے لیے بانسری کے طور پر استعمال کر سکتے ہیں۔ بانسری کو پروپ (Prop) کی طرح بھی استعمال کر سکتے ہیں۔

• آپ اپنے آپ کو موسیقی کا آلہ۔ بانسری تصور کریں اور اداکاری کریں۔

• آپ بانسری پر کسی گیت دُھن کے ساتھ کچھ حرکات اور رقص قدم (Steps) بھی تیار کر سکتے ہیں۔





استاد کے لیے نوٹ

بچے فطرت، پرندے یا جانوروں پر ایک گانا سیکھ سکتے ہیں، مندرجہ بالا تمام سرگرمیاں 4-5 طلباء کے گروپ میں تقسیم کی جاسکتی ہیں اور تمام جماعت اس میں شریک ہو سکتی ہے۔



قدرت کے قریب

سرگرمی 3

ہم سب قدرت سے محبت کرتے ہیں، ہم اسے محسوس کرنے کی کوشش کرتے ہیں اور ہم اس کے قریب رہتے ہیں، اور آوازوں، رنگوں اور ہریالی سے لطف اندوز ہوتے ہیں۔ آپ سب اپنے کلاس روم کے اندر بھی جنگل بنا سکتے ہیں۔

- ایک کاغذ کے بیچ میں ایک پھول بنائیں۔ آپ کے گروپ کا ہر بچہ پھول کے ارد گرد کچھ جوڑے گا اور باغ یا جنگل کی تصویر بنائے گا۔
- ایک ایسی کہانی بنائیں جس میں پھول، پرندے، پیڑ اور جانوروں وغیرہ ہوں۔
- اس انداز سے چلیں جیسے آپ جنگل میں چل رہے ہیں۔
- کیا آپ پُر جوش ہیں اور کچھ جاننا چاہتے ہیں؟
- جو کچھ بھی آپ سوچ رہے ہیں اس پر رد عمل دکھائیں۔ (اپنا پسندیدہ جانور، پھولوں کی خوشبو، بڑے پتھر وغیرہ)۔
- آپ کو جنگل یا باغ میں کس قسم کی آوازیں سنائی دیں گی؟ (چھپھاتے ہوئے پرندے، بہتا ہوا پانی)۔ ایسی ہی آوازیں نکلنے کی کوشش کریں۔
- ایسا محسوس کریں جیسے آپ قدرتی ماحول، کسی جنگل یا پارک میں ہیں۔

سرگرمی 4

تہوار منانے کے لیے

ہم سب مختلف تہوار مناتے ہیں، ہمیں عام طور پر بڑے تہواروں کے آس پاس چھٹیاں ملتی ہیں، یہ ہماری زندگیوں میں خوشی اور رنگ لاتے ہیں۔ چھوٹا ہویا بڑا تہوار ہمیں ان سے خوشیاں ملتی ہیں کیونکہ ہمیں نئے کپڑے ملتے ہیں، اچھا کھانا ملتا ہے، دوستوں اور رشتہ داروں سے ملاقات ہوتی ہے، گھومتے پھرتے ہیں اور اپنے گھروں کو صاف تھرا کر کے سجاتے ہیں۔



- دیگر گروپ یہ کام کر سکتے ہیں۔
- کسی خاص تہوار کے لیے کاغذ کاٹ کر رنگولی یا کوئی اور سجاوٹ کا سامان بنائیں۔
- اس تہوار سے متعلق کوئی گیت سیکھیں۔
- باورچی خانے کے برتن کا استعمال کرتے ہوئے اسے گائیں۔
- تہوار کی تقریب کے دوران پیش آنے والا کوئی واقعہ بتائیں۔
- منائے جانے والے تہوار سے متعلق کہانی بتائیں اور اس کی اداکاری کریں۔
- اسی باورچی خانے کے برتنوں کی موسیقی کی آوازوں کا استعمال کرتے ہوئے، کسی تہوار سے متعلق گانے پر کچھ آسان حرکت اور رقص کریں۔
- اس موقع پر پہنے جانے والے روایتی کپڑوں کی تصویریں بنائیں۔



- کوئی تہوار چنیں جسے ہم ساتھ مناتے ہیں۔
- اپنے گروپ میں اس پر بات کریں کہ آپ اسے کیسے مناتے ہیں اور تیاریوں کے طور پر کیا کیا جاتا ہے، کون سے خاص کھانے تیار کیے جاتے ہیں، آپ اپنے گھر کو کیسے سجاتے ہیں، اس تہوار سے متعلق کون سے گانے اور رقص کیے جاتے ہیں۔

استاد کے لیے نوٹ

اس سرگرمی کا بنیادی خیال آرٹ کی اصناف کے درمیان تعلق قائم کرنا ہے۔

- بچے تہواروں کے گیت سیکھ سکتے ہیں۔
- ان سرگرمیوں کو اسکول کی اسمبلی میں کسی تہوار یا کسی خاص موقع کے لیے کلاس کی سرگرمی کے طور پر پیش کیا جاسکتا ہے۔ کلاس کو گروپوں میں تقسیم کیا جاسکتا ہے جو تھیم کی بنیاد پر فنون کی مختلف اصناف کو پیش کرتے ہیں۔ اس سے نہ صرف بچوں کو سامعین کا سامنا کرنے کا موقع ملے گا بلکہ مختلف آرٹ کے بیچ تعلق کا احساس بھی ہوگا۔



© NCERT
not to be republished